



முதலமைச்சர் மு.க. ஸ்டாலின் அவர்கள் நேற்று (1.8.2025) தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறை சார்பில் சென்னை, எழும்பூர், அரசு அருங்காட்சியக வளாகத்தில் 6 கோடியே 84 இலட்சம் ரூபாய் செலவில் கட்டப்பட்டுள்ள புதிய நிருவாகக் கட்டடத்தை திறந்து வைத்தார். இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், தலைமைச் செயலாளர் நா. முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் பாக்டர் க. மணிவாசன், அருங்காட்சியகங்கள் துறை இயக்குநர் திருமதி கவிதா ராமு, மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (1.8.2025) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் இயங்கும் சென்னை பெருநகர் வளர்ச்சி குழுமம் சார்பில் சென்னை, பெரும்பாக்கத்தில் 6.94 கோடி ரூபாய் செலவில் அமுகப்படுத்தப்பட்ட பூங்கா மற்றும் வில்லிவாக்கம், பாடி, வடமுனி ஆகிய இடங்களில் 11.50 கோடி ரூபாய் செலவில் மேம்பாடலங்களின் கீழ் அமுகப்படுத்தும் பணிகள் ஆகிய 4 முடிவற்றப் பணிகளை திறந்து வைத்தது. 91.42 கோடி ரூபாய் மதிப்பீட்டில் 13 முதல்வர் படைப்பங்கள் உள்ளிட்ட 26 புதிய திட்டப் பணிகளுக்கு அடிக்கல் நாட்டினார். இந்த நிகழ்ச்சியில், இந்து சமயம் மற்றும் அறநிலையத் துறை அமைச்சரும், சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு, தலைமைச் செயலாளர் நா. முருகானந்தம், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காசர்லா உஷா, சென்னைப் பெருநகர் வளர்ச்சிக் குழுமத்தின் உறுப்பினர் செயலர்/ முதன்மைச் செயலாளர் கோ.பிரகாஷ், முதன்மை செயல் அலுவலர் அ.சிவஞானம் மற்றும் அரசு உயர் அலுவலர்கள் கலந்து கொண்டனர்.

செப்டம்பர் 9ஆம் தேதி

குடியரசு துணைத் தலைவர் தேர்தல்!

தேர்தல் ஆணையம் அறிவிப்பு!

புதுடெல்லி, ஆக.2- குடியரசுத் துணைத் தலைவர் தேர்தல், செப்டம்பர் 9 ஆம் தேதி நடைபெறும் என்று தேர்தல் ஆணையம் அறிவித்துள்ளது.

குடியரசுத் துணைத் தலைவர் தேர்தல், செப்டம்பர் 9 ஆம் தேதி நடைபெறும் என்று தேர்தல் ஆணையம் அறிவித்துள்ளது.

கால சுட்டத்தொடரின் முதல் நாளிலேயே, மாநிலங்களவையின் தலைவரான அவர், ராஜினாமா அறிவிப்பை வெளியிட்டார். அவரது ராஜினாமா விவகாரம் பெரும் சர்ச்சையை ஏற்படுத்தியது. இந்த நிலையில், குடியரசுத் துணைத் தலைவர் தேர்தல் அறிவிப்பை இந்திய தலை

குடியரசுத் துணைத் தலைவருக்கான தேர்தல் செப்டம்பர் 9 ஆம் தேதி காலை 10 மணி முதல், மாலை 5 மணிவரை நடைபெறும் எனவும் அன்றைய தினமே முடிவுகள் அறிவிக்கப்படும் என்றும் தேர்தல் ஆணையம் தெரிவித்துள்ளது. குடியரசுத் துணைத் தலைவரை மக்களவை, மாநிலங்களவை உறுப்பினர்கள் தேர்ந்தெடுப்பார்கள்.



துணை முதலமைச்சர் உதயநிதி ஸ்டாலின் அவர்களை நேற்று (31.7.2025) தலைமைச் செயலகத்தில் தேசிய மாணவர் படையின் (என்சிசி) தலைமை இயக்குநர் ஜெனரல், லெப்டினன்ட் ஜெனரல் குர்பீர்பால் சிங் அவர்கள் மரியாதை நிமித்தமாக சந்தித்தார். இந்த நிகழ்வில், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், தேசிய மாணவர் படையின் துணை இயக்குநர் ஜெனரல் கமோடோர் எஸ். ராகவ் மற்றும் அரசு அலுவலர்கள் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று (1.8.2025) தலைமைச் செயலகத்தில், தமிழ்நாட்டின் கலாச்சார உறவுகளை மேம்படுத்தும் “வேர்களைத் தேடி” திட்டத்தின் கீழ், 14 நாடுகளைச் சேர்ந்த 99 அயலகத் தமிழ் இளைஞர்களுக்கு, 1.8.2025 அன்று முதல் 15.8.2025 வரையிலான தமிழக பண்பாட்டுப் பயணத்திற்கான பயண குறிப்புகள், புத்தகங்கள், அடையாள அட்டை மற்றும் உடைகள் போன்ற பொருட்களை வழங்கி தொடங்கி வைத்தார். இந்த நிகழ்ச்சியில், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் சா.மு.நாசர், தலைமைச் செயலாளர் நா. முருகானந்தம், பொது மற்றும் மறுவாழ்வுத்துறை செயலாளர் திருமதி ரீட்டா ஹரிஷ் தக்கர், அயலகத் தமிழர் நலன் மற்றும் மறுவாழ்வுத்துறை ஆணையர் முனைவர் மா.என்.எஸ். பொது மற்றும் மறுவாழ்வுத்துறை சிறப்புச் செயலாளர் சஜ்ஜன் சிங் ரா சுவான் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று (1.8.2025) தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறை சார்பில் மாநிலத்தின் சுற்றுலாத் தலங்களை உலகத்தரத்தில் மேம்படுத்தும் நோக்கில், குண்டாறு அணை, ஏலகிரி, புன்னடி நீர்த்தேக்கம், மதுக்குடா கடற்கரை மற்றும் மதுரை ஓட்டல் தமிழ்நாடு வளாகம் ஆகியவற்றில் 18 கோடியே 12 இலட்சம் ரூபாய் செலவில் முடிவற்ற 5 புதிய திட்டப்பணிகளை திறந்து வைத்தார். இந்த நிகழ்ச்சியில், சுற்றுலாத் துறை அமைச்சர் ஆர். ராஜேந்திரன், தலைமைச் செயலாளர் நா. முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் பாக்டர் க. மணிவாசன், சுற்றுலாத்துறை இயக்குநர் தா. கிறிஸ்துராஜமற்றும் அரசு உயர் அலுவலர்கள் கலந்து கொண்டனர்.

நாடாளுமன்ற இரு அவைகளும் அடுத்தடுத்து ஒத்திவைப்பு!

வாக்காளர் திருத்தம் குறித்து விவாதிக்க அனுமதி மறுப்பு!

புதுடெல்லி, ஆக.2- நாடாளுமன்றத்தில் பீகார் வாக்காளர் பட்டியல் சிறப்பு திருத்தம் குறித்து விவாதிக்க அனுமதி மறுக்கப்பட்டதால் இரு அவைகளும் அடுத்தடுத்து ஒத்திவைக்கப்பட்டன.

மக்களவை நேற்று கூடியும் வாக்காளர் பட்டியல் திருத்தம் தொடர்பாக விவாதிக்க கோரி எதிர்க்கட்சி எம்.பி.க்கள் வலியுறுத்தினர். இதுதொடர்பாக தி.மு.க. மக்களவை குழுத் தலைவர் டி.ஆர்.பாலு, நோட்டீஸ் வழங்கினார். ஆனால், எதிர்க்கட்சிகளின்

கோரிக்கையை நிராகரித்த சபாநாயகர் ஓம் பிரீவா, வாக்காளர் பட்டியல் திருத்தம் தொடர்பாக விவாதிக்கவும் அனுமதி மறுத்தார். இதையடுத்து, அவை பிற்பகல் 2 மணிவரை ஒத்திவைக்கப்பட்டது.

மாநிலங்களவை! வாக்காளர் திருத்தம் குறித்து விவாதிக்க நேரம் ஒதுக்க கோரிக்கை இதேபோல், மாநிலங்களவையிலும் அமளி ஏற்பட்டது. காங்கிரஸ், தி.மு.க., திரிணாமுல் காங்கிரஸ் உள்ளிட்ட எதிர்க்கட்சி

எம்பிக்கள், பீகார் வாக்காளர் பட்டியல் சிறப்பு திருத்தம் குறித்து விவாதிப்பதற்கு நேரம் ஒதுக்குமாறும் அதற்கான தேதியை குறிப்பிடுமாறும் கோரி அழுத்தம் கொடுத்தனர். மாநிலங்களவை குழுத் தலைவர் திருச்சி சிவா ஒத்திவைப்பு தீர்மான நோட்டீசும் வழங்கினார். எதிர்க்கட்சிகளின் கோரிக்கையை ஏற்க மறுத்த துணைத் தலைவர், மாநிலங்களவையை நான் முடிவதும் ஒத்திவைப்பதாக அறிவித்தார்.

எதிர்க்கட்சியினர் ஆர்ப்பாட்டம்! முன்னதாக, வாக்காளர்

திருத்த பட்டியலுக்கு எதிராக, நாடாளுமன்ற வளாகத்தில் எதிர்க்கட்சிகள் எம்.பி.,க்கள் ஆர்ப்பாட்டத்தில் ஈடுபட்டனர். காங்கிரஸ் பொதுச்செயலாளர் பிரியங்கா காந்தி, தி.மு.க. மக்களவை குழுத் தலைவர் டி.ஆர்.பாலு, ஆ.ராசா எம்.பி. உள்பட இந்தியா கூட்டணி கட்சிகளின் நாடாளுமன்ற உறுப்பினர்கள் பங்கேற்று, பீகாரில் நடைபெறும் சிறப்பு தீவிர வாக்காளர் பட்டியல் திருத்தத்தை கைவிட வலியுறுத்தி முழக்கமிட்டனர்.



உடல் நலக்குறைவால் மருத்துவ சிகிச்சை பெற்று வீடு திரும்பியுள்ள சேப்பாக்கம் - திருவல்லிக்கேணி சட்டமன்ற தொகுதி, திருவல்லிக்கேணி பகுதி திராவிட முன்னேற்றக் கழகத்தின் 120 (அ) வட்டக் கழக செயலாளர் என். ரவி இல்லத்திற்கு தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (31.7.2025) நேரல் சென்று நலம் விசாரித்தார். உடன் சென்னை மேற்கு மாவட்ட செயலாளர் தே. சிறுராசு உள்ளார்.

இளைஞர் அணி சமூக வலைதள மாவட்டத் துணை அமைப்பாளர் பொறுப்புக்கு திண்டுக்கல் கிழக்கு, திண்டுக்கல் மேற்கு, திருவாரூர் ஆகிய மாவட்டங்களுக்கான நேர்காணல்! தி.மு.க. இளைஞர் அணிச் செயலாளர் உதயநிதி ஸ்டாலின் நேர்காணல் மேற்கொண்டார்!



கழக இளைஞர் அணி நிர்வாகிகளுக்கு, சமூக வலைதளப் பயிற்சியளிக்கவும், அவர்களின் சமூக வலைதளம் சார்ந்த பணிகளை ஒருங்கிணைக்கவும், தலைமைக் கழகத்தின் ஒப்புதலுடன், கழகத் தலைவர் தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலில், கழக மாவட்டத்துக்கு ஒருவர் என அனைத்து மாவட்டங்களிலும் துணை அமைப்பாளர்கள் நியமிக்கப்பட்டு வருகின்றனர். கழக மாவட்ட வாரியாக அவர்களை இளைஞர் அணிச் செயலாளர் உதயநிதி ஸ்டாலின் நேர்காணல் செய்து வருகிறார். அந்த வகையில், நேற்று முன்தினம், திண்டுக்கல் கிழக்கு, திண்டுக்கல் மேற்கு, திருவாரூர் ஆகிய மாவட்டங்களில் சமூக வலைதளத் துணை அமைப்பாளர் பொறுப்புகளுக்கு விண்ணப்பித்திருந்தவர்களை, மாநில துணைச் செயலாளர் சி.ஆனந்த்குமார் முன்னிலையில் நேர்காணல் செய்தார். அவர்கள் ஆற்றிய கழகப் பணிகள் - கொண்டு வந்திருந்த மினிட் புத்தகங்கள் - சமூக வலைதளப் பக்கங்கள் ஆகியவற்றை ஆய்வு செய்து பணி சிறக்க வாழ்த்தினார்.